

Framhald av síðu 11

sum á hvørjum ári verða latnar sum studningur til skúlabókaútgávu, gjørt, at vit eru rokkin fram á hetta mál?

Svarið er nei - heilt avgjørt: nei!

Kann tað hugsast, at ein onnur skipan enn tann miðstýring, vit framvegis liva undir í Føroyum, hevði verið betri?

Tað er spurningurin, ið Heðin átti at tikið upp.

Mín sannføring er: jú vit kunnu heilt víst fáa nógv meira fyri somu upphæddir. Vit kunnu um somu leið fáa fleiri bøkur á marknaðin, vit kunnu betur nøkta tørvin hjá skúlunum og fáa fleiri forløg at blóma. Fyri somu upphæddir, ið latnar verða í dag. Tað einasta, ið krevst, er, at læsingar á játtanirnar til almenn forløg verða loystar.

Ómetaliga nógvar bøk-ur kosta millum 40 og 80.000 kr at greiða til prentingar. Tær útreiðslurnar áttu forlögini at fingið endurgoldnar. Er bókin góð, selur hon væl. Og yvirskotið átti høvundurin at fingið. Tann góða bókin selur nógv - tann ringa selur ikki. Høvundurin at tí góðu bókini fær ein góðan kekk - hin fær einki. Soleiðis høvdu vit eisini farið undir at sáldað dumbuna frá korninum. Ein lagalig kombinatiðn av frium marknaðar-kreftum og einum almennum grunni, sum rindaði framleiðslu-kostnaðin, tí marknaðurin er so lítil.

Í almennu skipanini, sum nú er, fær høvundurin løn, áðrenn bókin er komin út. Og sama um hon er góð ella ei, um hon verður brúkt ella ei, so hevur hann (og sjálv-sagt øll hin) fingið sitt. Restin ger ikki so nógv, tí tað almenna rindar. Og tað haldi eg vera skeivt. Eg kundi hugsað mær, at vit sluppu burtur úr teirri skipanini. Tað almenna fær ikki nóg nógv fyri pengarnar við hesi skip-an. Haldi eg. Og tað kundi verið áhugavert at skift orð um.

Men tað heldur Heðin ikki. Hann ger, sum smá-sárir almennir stjórnar mangan gera í hesum landi - hann leggur eftir tí, ið ger vart við málið og skýrir ikastið í kjakið fyri góð og spillu. Men hann viðger ikki evnið. Situr bara prippin og lónutur í sínum egna kongsríki og fýsir eftir fólki, ið ganga ríkinum ov nær. Men tað semir seg ikki almennum stjóra. Tað ber boð um vantandi stjóraevni. Tað ber boð um ómegd.



Jógvan Elias Thomassen arbeiddi 36 ár á Landssjúkrahúsinum

Mynd: Jens Kristian Vang

Jógvan Elias Thomassen – stórar broytingar í 36 ár

Friggadagin 23. mai 2003 var móttøka á Veitsluhøllini á Landssjúkrahúsinum, í sambandi við at Jógvan Elias Thomassen fór frá sum leiðari á Tænastudeildini eftir at hava starvast 36 ár á stovninum

MÓTTØKA
Magnus Gunnarsson

Jógvan Elias byrjaði sum assistentur á lónardeildini í 1967 og seinni sum yvir-assistentur á hesi deild. Hann var í fleiri ár vara-umjónarmaður á Lands-sjúkrahúsinum og í fleiri tíðarskeiðum sum virkandi sjúkrahússtjóri. Eftir seinastu bygnaðarbroytingarnar í sjúkrahúisleiðsluni var hann, síðan 1. februar 1997, leiðari á Tænastu-deildini á Landssjúkra-húsinum.

Her eru brot úr røðum sum sjúkrahússtjórin Poul Geert Hansen og Marin Vang, sjúkrarøktarstjóri, hildu hendan dagin. Um-leið 250 fólk vóru til mót-tøkuna.

Nógv hent síðan 1967

Sjúkrahússtjórin segði m.a. við Jógvan Elias "Nú eru vit komin til markeringina

av tínum fráfaringardegi. Tú ert blivin tað institutio-nella minnið á Lands-sjúkrahúsinum. Tú hevur verið alt ígjøgnum í tey 36 árinu, sum tú hevur starvast her - meginpartin av tíðini á teimum ovastu rókunum sum varaumsjónarmaður, virkandi umsjónarmaður og depilsleiðari á tæ-nastudeplinum". eisini segði hann "Tú hevur við tínum opna sinni og lætta lyndi haft evnini at røkka inn til fólk - at tosa við tey, at skapa álit og at fáa tingini at rigga, hóast umstøðurnar milt sagt ikki altíð hava verið tær bestu á Lands-sjúkrahúsinum. Tú hevur eisini havt nógv sambond uttanfyri Landssjúkrahúsið, sum tú hevur røkt bæði væl og virðiliga. Tað hevur ongantíð verið nakar ivi um, at tú hevur verið eitt ordans menniskja".

Síðan kom sjúkrahú-sstjórin inn á, at nógv er hent hesi árinu, síðan Jógv-an Elias sum ungur maður byrjaði á Landssjúkrahúsinum í februar 1967. Tá var tann stóra útbýggingin av Landssjúkrahúsinum, so smátt við at fáa skap. Tann nýggi hvíti høvuðsbyg-ningin hevði reist seg øðiligur upp við síðunar av tí gamla Dronning Alex-andrines hospitalinum og tað var helst tørført at imynda sær, hvat alt hetta plássi skuldi nýtast til. Teir teknisku bygningarnir vóru

rættuligir skálar, og grýt-urnar í køkinum kundu kóka suppu til alla Havnina í senn - um tað skuldi verið neyðugt. Eitt stórt psyki-atriskt sjúkrahús var lagt afturat tí, sum hevði verið virksemið frammanundan, og so komu allir íbúðar-bygningarnir. Tað vóru tíðir við stórum broytingum, tey fyrstu árinu hann starvaðist her.

Eisini segði hann um Jógvan Elias "Heilt frá byrjan hevur tað verið greitt, at her hevði Lands-sjúkrahúsið fingið fatur á einum álitismanni.

Brota-sjúgvarnir skolaðu inn yvir Landssjúkrahúsið í nógvum umfornum í kreppuárunum, meðan tú eisini hevði tini tørn á brúnni. Ópopulerar av-gerðir vóru tiknar og skuldu færast út í lívið. Avgerðir, sum høvdu fylgir fyri fleiri menniskju. Tað kravdi eitt hjarta á røttum staði at kunna boðað frá slíkum á ein menniskja-ligan hátt, so at tey sum vit samlaði her í dag fyri at takka tær fyri øll tey arbeiðsár, tú hevur lagt eftir teg á Landssjúkrahúsinum, og ynskja tær alt tað besta frameftir", segði Marin Vang at enda.

Tú visti ein loyalitet bæði upp eftir og inn eftir í organisatiónini"

Poul Geert segði at hann hevði høyrð frá nógvum, at Landssjúkrahúsið hevur verið heimsins besta ar-beiðspláss. "Her veit eg, at tú hevur gjørt tín stóra insats fyri at medvirka til hetta. Tú hevur spreitt

hugna og trivna við at ganga runt og tosa við fólk, víst áhuga og motivera tey. Innanfyri leiðsluteori verð-ur hetta á enskum kallað: "Management by walking around". Men tað er ikki nakað tillært hjá tær - tað er bara heilt nattúrligt - sum tú ert. Nú byrjar eitt nýtt skeið í tínum lívi. Har arbeiðið er tað, sum var - og dagligi dagurin, fær eitt annað innihald, sum tú sjálvur kanst fylla hann við. Við tí sum tú hevur hug til"

At enda segði hann, at tað hevði verið ein frægd at hava haft loyvi til, at arbeitt saman við Jógvan Eliasi, og hann takkaði honum fyri alt, sum hann hevði gjørt fyri Landssjúkrahúsið.

Góður við Landssjúkrahúsið

Marin Vang, sjúkrarøktar-stjóri, segði eisini nokur orð, hon segði m.a. "Í sambandi við at tú hevur valt at halda uppat við at arbeiða eftir øll hesi ár, eru vit samlaði her í dag fyri at takka tær fyri øll tey arbeiðsár, tú hevur lagt eftir teg á Landssjúkrahúsinum, og ynskja tær alt tað besta frameftir. Nær tú veruliga heldur heilt uppat við at visa teg á Landssjúkra-húsinum er enn eitt sindur heldur heilt uppat við at visa teg á Landssjúkra-húsinum er enn eitt sindur ósikkurt, og vit vita at tað eru nokur ting tú gjarna vil gæta liðugt, áðrenn tú ert heilt liðugur, og at vit

framvegis koma at mót-a tær her. Tað er ein góð niðurtrappingsavtala vit hava gjørt, fyri báðar partar.

Tað sum eyðkennir teg Jógvan Elias, er títt blíða og fyrikomandi lyndi, tini evnir til at nýta tær góðu løturnar, títt góða minnið og at tú ert góður við Landssjúkrahúsið. Tað fara vit at sakna. Vit hava merkt, at tú hevur havt eitt innar-ligt ynski um, at Lands-sjúkrahúsið skal vera eitt gott stað at arbeiða á. Tá ið tað so ikki altíð hevur gingið sum ætlað, ert tú kanska blivin eitt sindur troyttur og risin, men verður altíð skjótt blíður aftur.

At enda vil eg bert enn einaferð vegna sjúkrahú-sleiðsluna og Landssjúkra-húsið sum heild, siga tær stóra tøkk fyri tína langu og trúgvu tænastu hjá okkum og ynskja tær alt tað besta frameftir", segði Marin Vang at enda.



Ítróttur

Nr. 127 • mikudagur • 9. juli 2003 • 77. árgangur • www.sosialurin.fo

Karmurin skal framvegis stýra kappingini



Formaðurin í RSF heldur tað ikki at vera aktuelt, at róðrarnir skulu leggjast á ávis øki, har umstøðurnar verða roknaðar at vera betri til kappróður, enn tær eru aðra staðni

Mynd: Jens Kr. Vang

Formaðurin í RSF heldur tað ikki at vera aktuelt, at róðrarnir skulu leggjast á ávis øki, har umstøðurnar verða roknaðar at vera berti til kapp-róður, enn tær eru aðra staðni

KAPPRÓÐRARØKINI OG FM

Jóannes Hansen

Leygardagin var síðsti kappróðurin í ár, har tað varð ród á øllum trimum teinunum - á 1000, 1500 og 2000 metrum. Í Sandavági leygardagin verður teinurin í øllum seks FM kapping-unum eitt túsund metrar, og á Ólavsøku verður teinurin, sum hann plagar at vera - 900,31 metrar.

At 6-mannaførinu við monnum, 8-mannaførinu og 10-mannaførinu ikki longur fara at kappast á longru teinunum hevur við sær, at kappróðrarprátið hesa síðstu tíðina eisini hevur

snúð seg um, at tað hevði verið rættast bara at kapp-ast á økjum, har tað eisini ber til at rógva á longu tein-unum. Ein annar spurning-ur, sum hevur verið uppi og vent, er, at tað er burturvíð, at tað verður kappast í øk-um, har røðin, sum bátarnir koma á mál, er nógv treytað av, hvar í róðrarøkinum, bátarnir eru plaseraðir.

Tað kann ikki vera rætt, at vit brúka nógva tíð og orku frá nýggjárinum av, og at tað kortini ikki eru styrki, teknikkur og taktikkur, sum gera av, hvør ið vinnur og hvør endar aftari í røðini, men at tað fyrst og fremst eru veður og vindur, sum eru avgerandi, sigur royndur rógvari, sum vildi ynskt, at FM kappingarnar vórðu hildnar í teimum plássum og økjum, har tað er best at rógva. Eitt nú verður víst á, at tað hevði einki verið í vegin fyri, at fleiri FM kappingar vórðu hildnar á Skálafjørðinum. Har er kyrrupláss og eingin hav-alda, og har hevði borið til at ród málið, sum vanliga hev-

ur verið nýtt á Skálafjarðar-stevnuni, málið sum varð nýtt á Fjarðastevnuni fyrr í summar og málið, sum teir ætla at nýta á Skála, tá ið kappróður verður har um tvey ár.

Gomul søga

Hannis Joensen, formaður í RSF, staðfestir, at tað bara eru tveir mánaðir síðani, at tað á eykaaðalfundi í Róðr-arsambandinum fyri aðru ferð innan stutta tíð av fel-øgunum varð samtykt, hvar tær sje y FM kappingarnar skulu haldast. Hann tekur ikki soleiðis beinanvegin undir við sjónarmiðnum um, at kappróðurin ikki skal fylgja summarstevnunum.

- Sogan, um at umstøður-nar kunnu darva, er gomul, og hon kemur upp at venda víðhvørt. Serliga tá ið lík-indini hava verið ólagalig. Í ár hava umstøðurnar tibetur verið góðar, tá ið vit síggja burtur frá Norðoyastevnuni.

Vit í RSF nevndini hava so ofta sagt, at okkara fremsta uppgáva er at tæna feløg-un-

um. Um feløginu koma á að-alfund við uppskoti um, at nú skal tað rógvast fleiri ferðir á t. d. Skálafjørðinum, og at okkurt annað øki, sum verður mett at vera minni hósandi, skal strikast, so mugu vit taka tað til viðgerð-ar. Men eg kenni ikki til, at hetta er eitt sjónarmið, sum tað er breið undirtøka fyri. Nakað annað er, at tað stóðugt eigur at vera arbeitt við at bota um umstøðurnar í ymsu økjumum. At tað loysir seg, søu vit eitt nú í Kolla-firði, har teir hava broytt málið, so tað nú fylgir meiri havnarlagnum. Tað hevði við sær, at bátarnir høvdu lættari við at halda pláss, og tað hevði eisini við sær, at tað var nógv lættari hjá áskoðar-unum at fylgja við.

Tú heldur alto, at í tí stóra og heila man tað vera best, sum tað er?

- Tað er í hvussu so er tað, sum róðrarfeløginu hava gjørt av, at tað skal vera. Í kappróðri telja traðitióinarnar nógv. Kanska meiri enn tær gera í fleiri øðrum ítróttargreinum. Hjá

teimum, sum rógva, verður tíðin innstillað eftir, at fyrsti FM róðurin er á Norðoyastevnu, sum er síðst í mai ella fyrst í juni, og at síðsta kappingin er á Ólavsøku. Eg ivist ikki í, at tað hevði verið alt annað enn væl dæmt at nortið við eitt nú ta traditióinina.

Men er tað ikki óheppið, at teinarnir, sum tað verður kappast á, ikki altíð eru teir somu?

- Tað er so við og við eisini vorðin ein partur av føroyska kappróðrinum. Havnaútbyggingarnar hava seinastu treðivu árinu broytt og avmarkað róðrarøkini. Fyrst var tað í Havnini, og so hevur tað verið aðra staðni, eitt nú í Miðvági og í Vági. Men eg ivist í, um kappróðrarfólkini høvdu verið áhugað í, at Vágur varð strikaður sum róðrar-økið, og at tað t. d. var kappróður á Kaldbak, sum heilt víst er eitt gott róðrar-økið, tann leygardagin, tá ið tað er jóansøka í Vági.

Tað er ein partur av kapp-róðrarárinum at ferðast við

Smyrli suður til Vágs og norður aftur, og róðrar-fólkunum damar væl, at rómin frá summarstevnun-um smittar av upp á kapp-róðurin, heldur Hannis Joensen.

Upp á stás

Formaðurin í Róðrarsam-bandinum sigur seg vera væl nøgdan við tað, sum higartil er farið av róðrar-árinum.

- Vt hava havt onkrar smávegis trupulleikar. Men tað hevur einki verið at tosa um. Hóast vinnararnir ofta visa seg at vera teir somu, so hevur intensiteturin og spennungurin verið framúr í nógvum kappingum. Eitt nú var tað fantastiskt leyg-ardagin at vera teir somu, tá ið bátarnir í dýrdarveðr-inum í Fluglafirði komu skúmandi framvið landin-um. Undir slíkum umstøð-um og í slíkari kapping er róðurin eisini fyri áskoðar-arnar framúr spennandi og undirhaldandi.